



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1661/3 - 2010 ජූලි 06 වැනි අගභරුවාදා - 2010.07.06

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

පඩිපාලක සභා ආඥාපනත

නිවේදනයයි

ඇඳුම් සෑදීමේ කර්මාන්තය පිළිබඳ පඩිපාලක සභාව

(136 වැනි අධිකාරය වන) පඩිපාලක සභා ආඥාපනතේ 30 වැනි වගන්තියෙන් තමන් වෙත පැවරී ඇති බලතල ප්‍රකාර මෙහි වූ උපලේඛනයෙහි නිශ්චිතව සඳහන් ස්වකීය තීරණයන් එහි දක්වා ඇති පරිද්දෙන් වෙනස් කිරීමට ඇඳුම් සෑදීමේ කර්මාන්තය පිළිබඳ පඩිපාලක සභාව යෝජනා කරන බව එකී පඩිපාලක සභා ආඥාපනතේ 28 වැනි වගන්තියේ විධිවිධාන අනුව මෙයින් නිවේදනය කරනු ලැබේ.

ඉහත කී යෝජනාවට දැක්වෙන විරෝධතාවයන් 2010 ජූලි මස 28 වැනි දින දහවල් 12.00 දක්වා එම පඩිපාලක සභාවේ සභාපති විසින් භාරගනු ලැබේ.

එබඳු වූ සෑම විරෝධතාවයක්ම ලියවිල්ලකින් විය යුතු අතර ඒ විරෝධතාවය දැක්වීමට හේතුවූ කරුණු පිළිබඳ ප්‍රකාශයක් ද එහි අඩංගු විය යුතුය.

ඩබ්. ජේ. එල්. යූ. විජයවීර,
සභාපති,

ඇඳුම් සෑදීමේ කර්මාන්තය පිළිබඳ පඩිපාලක සභාව.

2010 ජූලි මස 02 වැනි දින,
කොළඹ 05,
කම්කරු දෙපාර්තමේන්තුවේ දී ය.

උපලේඛනය

ඇඳුම් සෑදීමේ කර්මාන්තය පිළිබඳ පඩිපාලක සභාව විසින් ඇති කරන ලදුව 1966 මාර්තු මස 25 වැනි දින අංක 14688 දරන අති විශේෂ ගැසට් පත්‍රයේ පළකරන ලද නිවේදනයේ උපලේඛනයෙහි සවිස්තරව දක්වා ඇත්තා වූ ද, කලින් කල වෙනස් කරන ලද්දා වූ ද, අවසන් වරට 2008 අගෝස්තු මස 28 වැනි දින අංක 1564/12 දරන අති විශේෂ ගැසට් පත්‍රයෙහි පළ කරන ලද නිවේදනය මගින් වෙනස් කරන ලද්දා වූ ද එකී උපලේඛනයෙහි II වැනි කොටස වෙනුවට පහත සඳහන් අලුත් කොටස ආදේශ කිරීමෙන් තවදුරටත් වෙනස් කළ යුතුය.

II කොටස

මසකට ගෙවිය යුතු අවම වේතන ප්‍රමාණය

කම්කරුවන්ගේ පන්තිය :

- I (අ) වැනි ශ්‍රේණිය මෝස්තරකරුවෝ හෝ ඩිසයිනර්වරු, ඇඳුම් මසන්නෝ, ඩිසයින් පන්චි කරන්නෝ, ඩිස්කට් සකසන්නෝ ;
- (ආ) වැනි ශ්‍රේණිය ප්‍රධානීන් නොහොත් අංශ පරිපාලකවරු ;
- II වැනි ශ්‍රේණිය ඇඳුම් කපන්නෝ (අතින්), ඇඳුම් කපන්නෝ, යන්ත්‍ර අලුත්වැඩියා කරන්නෝ, අවසාන වරට හරි වැරදි බලන්නෝ ;
- III වැනි ශ්‍රේණිය හරි වැරදි බලන්නෝ සහ තෝරන්නෝ, රෙදි මදින කම්කරුවෝ, විවිධ වැඩ කරන (ගැහැණු) කම්කරුවෝ, මුද්‍රා තබන (ගැහැණු) කම්කරුවෝ, රෙදි මදින්නෝ (ගැහැණු) මහන යන්ත්‍ර ක්‍රියාකරුවන්, විදුලි බලයෙන් රෙදි මදින යන්ත්‍ර ක්‍රියා කරුවන්, නිකුත් කරන (ගැහැණු) කම්කරුවෝ, මැෂින් / අතින් එම්බ්‍රොයිඩර් කරන්නෝ ;
- IV වැනි ශ්‍රේණිය රෙදි අතුරන්නෝ (පිරිමි) රෙදි අතුරන්නෝ (ගැහැණු) අසුරන්නෝ, සෙලෝපේන් මලු හා කාඩ්බෝඩ් පෙට්ටි සාදන්නෝ, නූපුනුණු කම්කරුවෝ, ගබඩා කම්කරුවෝ ;
- V වැනි ශ්‍රේණිය ආධුනිකයන් හා පුහුණු වන්නන්.

ඉහත සඳහන් යම් වෘත්තීය ආධුනිකයෙකුගේ හෝ පුහුණුවන්නකුගේ ආධුනික කාලය වැඩ කරන දින 156 කින් යුක්ත විය යුතුය.

වේතන ප්‍රමාණය

| සේවා වර්ෂය | I 'ඒ' ශ්‍රේණිය | I 'බී' ශ්‍රේණිය | II ශ්‍රේණිය | III ශ්‍රේණිය | IV ශ්‍රේණිය | V ශ්‍රේණිය |
|--------------|----------------|-----------------|-------------|--------------|-------------|------------|
| | රු. ශත | රු. ශත | රු. ශත | රු. ශත | රු. ශත | රු. ශත |
| 1 සේවා වර්ෂය | 8,100.00 | 7,800.00 | 7,020.00 | 6,980.00 | 6,900.00 | 4,830.00 |
| 2 සේවා වර්ෂය | 8,300.00 | 7,975.00 | 7,170.00 | 7,105.00 | 7,000.00 | |
| 3 සේවා වර්ෂය | 8,500.00 | 8,150.00 | 7,320.00 | 7,230.00 | 7,100.00 | |
| 4 සේවා වර්ෂය | 8,700.00 | 8,325.00 | 7,470.00 | 7,355.00 | 7,200.00 | |
| 5 සේවා වර්ෂය | 8,900.00 | 8,500.00 | 7,620.00 | 7,480.00 | 7,300.00 | |

07-632/1

පඩිපාලක සහ ආඥාපනත

නිවේදනයයි

පිගන් භාණ්ඩ නිෂ්පාදන කර්මාන්තය පිළිබඳ පඩිපාලක සභාව

(136 වැනි අධිකාරය වන) පඩිපාලක සහ ආඥාපනතේ 30 වැනි වගන්තියෙන් තමන් වෙත පැවරී ඇති බලතල ප්‍රකාර මෙහි වූ උපලේඛනයෙහි නිශ්චිතව සඳහන් ස්වකීය තීරණයන් මෙහි දක්වා ඇති පරිද්දෙන් වෙනස් කිරීමට පිගන් භාණ්ඩ නිෂ්පාදන කර්මාන්තය පිළිබඳ පඩිපාලක සභාව අදහස් කරන බැව් එකී පඩිපාලක සහ ආඥාපනතේ 28 වැනි වගන්තියේ විධිවිධාන අනුව මෙයින් නිවේදනය කරනු ලැබේ.

ඉහත කී යෝජනාවට විරුද්ධව ඉදිරිපත් කරනු ලබන විරෝධතා 2010 ජූලි මස 28 වැනි දින මධ්‍යහ්න 12.00 දක්වා එම පඩිපාලක සභාවේ සභාපති විසින් භාරගනු ලැබේ.

ඉදිරිපත් කරනු ලබන සෑම විරෝධතාවයක්ම එසේ විරුද්ධවීමට හේතුවූ කරුණු පිළිබඳ ප්‍රකාශයක් ද සහිතව ලියවිල්ලකින් විය යුතුය.

ඩබ්. ජේ. එල්. යූ. විජයවීර,
සභාපති,

පිඟන් භාණ්ඩ නිෂ්පාදන කර්මාන්තය පිළිබඳ පඩිපාලක සභාව.

2010 ජූලි මස 02 වැනි දින,
කොළඹ 05,
කම්කරු දෙපාර්තමේන්තුවේ දී ය.

උපලේඛනය

පිඟන් භාණ්ඩ නිෂ්පාදන කර්මාන්තය පිළිබඳ පඩිපාලක සභාව විසින් තීරණය කරන ලදුව 1999 සැප්තැම්බර් මස 28 වැනි දින අංක 1099/07 දරන අති විශේෂ ගැසට් පත්‍රයේ පළ කරන ලද නිවේදනයේ උපලේඛනයෙහි සවිස්තරව දක්වා ඇත්තා වූ ද, කලින් කලට වෙනස් කරන ලද්දා වූ ද, අවසන් වරට 2008 ජුනි මස 30 වැනි දින අංක 1556/4 දරන අති විශේෂ ගැසට් පත්‍රයේ පළ කරන ලද නිවේදනයෙන් වෙනස් කරනු ලැබූ තීරණ, එම උපලේඛනයට පහත සඳහන් ඡේදයන් ආදේශ කිරීමෙන් තවදුරටත් වෙනස් කළ යුතුය.

සේවකයන්ගේ පන්තිය

පුහුණු :

අංශ නියාමකයින්, විවිධ යන්ත්‍ර ක්‍රියා කරවන්නන්, මෝස්තර අඳින්නන්, වාර්ජ් හැන්ඩ්වරුන්, දහන යන්ත්‍ර ක්‍රියාකරුවන්, උදුන් ක්‍රියාකරවන්නන්, ජ්‍යෙෂ්ඨ ලිෆ්ට් ඔපරේටර්, අවුළු ශිල්පීන්, පර්යේෂණ සහායකයන්, මූර්ති ශිල්පීන්, චිත්‍ර ශිල්පීන්, හරි වැරදි බලන්නන්, විදුලි කාර්මිකයින්.

අර්ධ පුහුණු :

සහකාර අවුළු ශිල්පීන්, වර්ණ ගන්වන්නන් (ස්ප්‍රේ කරන්නන් සහ ඩිපර්ස්) තෝරන්නන්, කණිෂ්ඨ ලිෆ්ට් ඔපරේටර්, පොලිෂ් කරන්නන්, අසුරන්නන්, නිෂ්පාදන සුද්ද කරන්නන්, ස්ටිකර් අලවන්නන්, ෂවල් ලෝඩර් ඔපරේටර්, සහකාර යන්ත්‍ර ක්‍රියාකරු, විදුලි උත්පාදක යන්ත්‍ර ක්‍රියාකරු, උදුන් සහායක ක්‍රියාකරු.

නුපුහුණු :

පිරිසිදු කරන්නන්, අත්දැවුකරුවන්, සාමාන්‍ය වැඩකරුවෝ, වතු වැඩ කරන්නන් සහ වෙනත් අනුශාංගික සේවාවල නිරතවන්නන්.

ආධුනිකයින් :

අවුරුදු දෙකක පුහුණු කාල සීමාවකට යටත්ව විවිධ කාර්යයන්හි වැඩ ඉගෙන ගන්නා අය.

මාසය සඳහා ගෙවිය යුතු අවම වේතන ප්‍රමාණය

| සේවා වර්ෂය | පුහුණු රු.ගන | අර්ධ පුහුණු රු.ගන | නුපුහුණු රු.ගන | ආධුනිකයින් රු.ගන |
|------------|--------------|-------------------|----------------|------------------|
| 1 වන වර්ෂය | 7,920.00 | 7,380.00 | 6,900.00 | 4,745.00 |
| 2 වන වර්ෂය | 8,070.00 | 7,505.00 | 7,000.00 | 4,820.00 |
| 3 වන වර්ෂය | 8,220.00 | 7,630.00 | 7,100.00 | |
| 4 වන වර්ෂය | 8,370.00 | 7,755.00 | 7,200.00 | |
| 5 වන වර්ෂය | 8,520.00 | 7,880.00 | 7,300.00 | |

07-632/2